

حق کی تلاش اور جستجو کرنے والوں کے لئے رہنما تحریر

تلاش حق

حضرت مولانا مفتی محمد راشد مدنی

بِسْمِ اللّٰهِ الرَّحْمٰنِ الرَّحِیْمِ !

بعد الحمد والصلوة وارسال التسليمات كثيرًا!

مذہب اسلام ان عقائد اور اعمال کا نام ہے جو آنحضرت ﷺ کے مبارک زمانہ سے امت کے کثیر اور نیک افراد سے منتقل ہوتے ہوئے ہم تک پہنچے ہیں۔ چونکہ حضرت محمد مصطفیٰ ﷺ کی تعلیمات پر ہی عمل ہوگا۔ لہذا اب آخری نبی ہیں۔ اس لئے آپ کا لایا ہوا دین، دین اسلام قیامت تک کے لئے ہے۔ لہذا اب تاقیامت صرف اور صرف آنحضرت ﷺ کی تعلیمات پر ہی عمل ہوگا۔

مجددین اسلام

اس میں بھی شک نہیں زمانہ کے گزرنے کے ساتھ ساتھ دین کی حقیقت عام لوگوں کی نگاہوں سے اوجھل ہو جاتی ہے اور بدعات شروع ہو جاتیں ہیں۔ پس اللہ تعالیٰ کچھ زمانہ گزرنے کے بعد امت محمدیہ میں ایسے نیک لوگ پیدا فرمادیتے ہیں جو لوگوں کو قرآن و سنت کی طرف بلائیں اور دین اسلام کی تعلیمات کو دوبارہ زندہ کریں۔ بدعات کو مٹائیں اس کی خوبیوں کو خوب واضح کریں تاکہ حق اور باطل کا فرق نمایاں ہو سکے۔ ایسے نیک لوگوں کو مجدد کہا جاتا ہے۔ یعنی دین کی تجدید کرنے والے جیسا کہ حضور اکرم ﷺ نے فرمایا ہے کہ اللہ تعالیٰ اس امت کے لئے ہر صدی کے آغاز میں ایسے شخص کو پیدا کرے گا جو دین کی اصلاح کرے گا۔

یہ امر مرزائی جماعت یعنی قادیانیوں کے ہاں بھی تسلیم شدہ ہے کہ ایسے آئمہ اور اکابر ہر صدی میں رہے ہیں۔ جنہوں نے قرآن مجید کی تعلیمات کو تحریف سے محفوظ رکھا ہے۔

اہل اسلام اور قادیانی جماعت نے ان بزرگان ملت کی فہرست سمرتب کی ہے جن کو گذشتہ تیرہ صدیوں کا مجدد تسلیم کیا گیا ہے۔ جن میں سے بعض وہ ہیں جن کو اہل اسلام اور قادیانی

۱۔ ابوداؤد ج ۲ ص ۱۳۲۔ ۲۔ ایام الصلح ص ۵۵، خزائن ج ۱۳ ص ۲۸۸۔ ۳۔ اہل اسلام کی طرف سے مرتب کردہ فہرست، عون المعبود شرح ابوداؤد ص ۱۸۱، قادیانی جماعت کی طرف سے مرتب کردہ فہرست ”عسل مصفی“ مصنف خدا بخش مرزائی۔ اس کتاب کی تحمین اور تصدیق مرزا غلام احمد قادیانی نے کی ہے۔ دیکھئے عسل مصفی ص ۷۔

جماعت دونوں کی طرف سے مجدد وقت تسلیم کیا گیا ہے۔ مثلاً امام غزالی، امام رازی، علامہ جلال الدین سیوطی وغیرہ۔ عموماً جب قادیانی جماعت کے متعلقین سے گفتگو ہوتی ہے یا سادہ لوح مسلمانوں سے قادیانی جماعت کے افراد ملتے ہیں تو ان کی طرف سے اولاً یہی کہا جاتا ہے کہ ہم مرزا غلام احمد قادیانی کو محض مجدد اور مہدی مانتے ہیں چونکہ قادیانی جماعت کے اکثر سادہ لوح افراد کی مرزا غلام احمد قادیانی کی کتب تک رسائی نہیں ہوتی۔ اس وجہ سے حقیقت سے بے خبر ہیں۔

حالانکہ حقیقت یہ ہے کہ مرزا غلام احمد قادیانی نے مجدد، مہدی، مسیح موعود ہونے کے دعوے تو کئے ہی تھے اس سے بڑھ کر مرزا غلام احمد قادیانی نے مستقل نبی اور رسول ہونے کا بھی دعویٰ کیا ہے۔ (اللہ کی پناہ)

مثلاً مرزا غلام احمد قادیانی نے دعویٰ کیا ہے میں رسول بھی ہوں اور نبی بھی! سچا خدا وہی خدا ہے جس نے قادیان میں اپنا رسول بھیجا۔

عقیدہ ختم نبوت

حالانکہ چودہ سو سال سے امت کا یہی عقیدہ اور نظریہ ہے کہ حضرت محمد ﷺ آخری نبی ہیں۔ اب قیامت تو آ سکتی ہے کوئی نیا نبی نہیں آ سکتا۔

متفقہ مجدد، مفسر قرآن علامہ جلال الدین سیوطی جن کی قدر و منزلت اور مقام قادیانیوں کے ہاں بہت اونچا ہے۔ زیر آیت ”ولکن رسول اللہ وخاتم النبیین . الخ“ لکھتے ہیں کہ حضور ﷺ کے بعد کوئی نبی نہیں آئے گا اور جب حضرت عیسیٰ علیہ السلام نازل ہوں گے تو وہ بھی شریعت محمدیہ پر چلنے کا حکم دیں گے۔

حضور اکرم ﷺ نے فرمایا کہ میری امت میں تمیں جھوٹے پیدا ہوں گے۔ ہر ایک کہے گا میں نبی ہوں۔ حالانکہ میں خاتم النبیین ہوں۔ میرے بعد کسی قسم کا کوئی نبی نہیں۔

۱۔ ایک غلطی کا ازالہ ص ۷، خزائن ج ۱۸ ص ۲۱۱۔ ۲۔ دافع البلاء ص ۱۱، خزائن ج ۱۸ ص ۲۳۱۔ ۳۔ وہ متنازعہ مسائل میں آنحضرت ﷺ سے بالمشافہ پوچھ لیتے تھے۔ ازالہ اوہام ص ۱۵۱، خزائن ج ۳ ص ۱۷۷۔ ۴۔ جلا لیلین ص ۳۵۵، جزا ب ۴۰۔ ۵۔ ابوداؤد ج ۲ ص ۱۲۷۔

اس حدیث مبارکہ سے یہ بات واضح ہوئی کہ اب جو بھی نبوت کا دعویٰ کرے گا وہ جھوٹا ہی ہوگا۔ اگر کسی قسم کا کوئی نبی آنا ہوتا تو یہ موقع تھا کہ آپ ذکر فرمادیتے۔ لیکن دولوک الفاظ میں اعلان فرمادیا۔ اب کسی کو نبوت نہیں دی جائے گی۔ واضح رہے کہ عیسیٰ علیہ السلام کو نبوت پہلے سے مل چکی ہے۔ قرآن مجید کی ایک سو سے زائد آیات دوسو سے زائد احادیث مبارکہ سے ثابت ہے کہ حضرت محمد ﷺ آخری نبی ہیں۔ آپ کے بعد اب کوئی نیا نبی نہیں آئے گا۔ جبکہ اس کے برعکس کوئی ایک آیت یا حدیث مبارکہ ایسی نہیں ہے جس میں صراحتاً کسی قسم کے نبی آنے کا ذکر ہو۔

اجماع امت

عقیدہ ختم نبوت پر پوری امت کا اجماع ہے اور اجماعی عقیدے کا انکار کرنے والے کا تعلق اسلام سے نہیں رہتا۔ مرزا غلام احمد قادیانی نے لکھا ہے کہ جو امور اہل سنت کی اجماعی رائے سے اسلام کہلاتے ہیں، ان سب کا ماننا فرض ہے۔ قادیانی جماعت نے اپنی مرتب کردہ فہرست میں موجود تیرہ صدیوں کے مجددین کو اہل سنت والجماعت سے ہونا بھی تسلیم کیا ہے۔

مجددین کا عقیدہ

تمام مجددین کا عقیدہ ہے کہ حضرت محمد ﷺ آخری نبی ہیں اور تا قیامت کسی قسم کا کوئی نبی نہیں آئے گا۔

متفقہ مجدد امام غزالی فرماتے ہیں۔ امت کا اس پر اجماع ہے کہ آپ ﷺ کے بعد نہ کوئی نبی ہوگا اور نہ رسول۔ پس اس کا منکر اجماع کا منکر ہے۔

مہدی علیہ الرضوان اور ان کی علامات

مہدی علیہ الرضوان کی تشریف آوری قیامت کی علامتوں میں سے ایک علامت ہے۔ حضرت محمد ﷺ نے مہدی علیہ الرضوان کے متعلق بڑی تفصیل سے تذکرہ فرمایا ہے اور آپ

۱۔ ملاحظہ فرمائیں کتاب ختم نبوت کامل، مطبوعہ کراچی۔ ۲۔ انجام آختم ص ۱۴۴، خزائن ج ۱۱ ص ۱۴۴۔

۳۔ غسل مصفی ص ۱۵۵۔ ۴۔ الاقتصاد فی الاعتقاد ص ۱۴۳۔

کی صفات و علامات کو خوب واضح فرمایا ہے۔ متفقہ مجدد علامہ جلال الدین سیوطیؒ نے مہدی علیہ الرضوان کے متعلق تو بے احادیت مبارکہ ذکر فرمائی ہیں۔^۱

احادیث مبارکہ کا مفہوم اختصار کے ساتھ پیش خدمت ہے:

اصل نام محمد والد کا نام عبداللہ ہوگا۔ ان کا لقب مہدی ہوگا۔ حضور اکرم ﷺ کے خاندان سے ہوں گے۔ حضرت فاطمہؑ کی اولاد سے ہوں گے۔^۲ مدینہ منورہ سے مکہ مکرمہ تشریف لے جائیں گے۔ مکہ مکرمہ کے لوگ ان کے پاس آئیں گے جو حجر اسود اور مقام ابراہیم کے درمیان ان سے بیعت کریں گے۔^۳ ایک لشکر ان سے لڑنے آئے گا۔ مکہ مکرمہ اور مدینہ منورہ کے درمیان، اللہ تعالیٰ کے حکم سے زمین میں دھنسا دیا جائے گا، بیداء نام کی جگہ میں ہے۔ پھر حضرت مہدی علیہ الرضوان ملک شام کی ایک جگہ عماق میں عیسائیوں سے جنگ لڑیں گے۔^۴ مسلمانوں کے تین لشکر مہدی علیہ الرضوان مسلسل تین دن بھیجتے رہیں گے۔ لیکن ان کو فتح حاصل نہ ہوگی۔ چوتھے دن جتنے مسلمان رہ جائیں گے سب آگے بڑھیں گے۔ اس دن اللہ تعالیٰ کافروں کو شکست دے دیں گے۔ ایسی لڑائی کسی نے نہ دیکھی ہوگی۔ جب ایک خاندان کی مردم شماری کی جائے گی۔ ۹۹ افراد شہید ہو چکے ہوں گے۔ صرف ایک زندہ بچے گا۔ اسی دوران دجال کی اطلاع ملے گی۔ مہدی علیہ الرضوان دجال کے آنے کی خبر کی تصدیق کے لئے پانچ یا نو افراد بھیجیں گے۔ آپ ﷺ نے فرمایا کہ میں ان سواروں کے نام، ان کے والدین کے نام، بلکہ ان کے والدین کے والدین کے نام اور ان کے گھوڑوں کے رنگ تک جانتا ہوں۔^۵

پھر حضرت مہدی قسطنطنیہ (قیصر روم کا شہر) میں لشکر کشی کریں گے۔^۶ اور فتح حاصل کریں گے۔ دجال سے مقابلے کے لئے قسطنطنیہ سے روانہ ہو جائیں گے۔ ملک شام پہنچیں گے تو دجال واقعی نکل چکا ہوگا۔ ابھی مسلمان جنگ کی تیاری اور صفیں درست کرنے میں مشغول ہوں گے

۱۔ الحاوی للفتاویٰ ج ۲ ص ۸۶۵-۸۶۶۔ ۲۔ ترمذی ج ۲ ص ۵۴۷۔ ۳۔ سنن ابوداؤد کتاب المہدی ص ۵۸۸ ج ۲۔ ۴۔ ابوداؤد ص ۱۳۱ ج ۲۔ ۵۔ مسلم ج ۲ ص ۳۸۸۔ ۶۔ اخراج الخطیب فی المحقق والمفترق ص ۲۶ ج ۲ ص ۳۹۲۔ ۷۔ الحاوی ج ۲ ص ۸۰۔

کہ نماز کی اقامت ہو جائے گی۔ نماز فجر کے وقت حضرت عیسیٰ علیہ السلام نازل ہو جائیں گے۔ وہ مہدی علیہ الرضوان کے پاس آئیں گے۔ مہدی علیہ الرضوان نماز فجر پڑھانے کیلئے آگے بڑھ چکے ہوں گے۔ چنانچہ مہدی علیہ الرضوان پیچھے ہٹنے لگیں گے تاکہ نماز پڑھانے کیلئے عیسیٰ علیہ السلام کو آگے کریں۔ مگر عیسیٰ علیہ السلام ان کے کندھوں پر ہاتھ رکھ کر فرمائیں گے۔ آگے بڑھو اور نماز پڑھاؤ۔ کیونکہ نماز کی اقامت تمہارے لئے ہوئی ہے۔ پس اس وقت کی نماز مہدی علیہ الرضوان ہی سب کو پڑھائیں گے اور حضرت عیسیٰ علیہ السلام بھی ان کے پیچھے نماز پڑھیں گے۔ مہدی علیہ الرضوان کی حکومت سات سال رہے گی۔ وفات ہوگی اور مسلمان ان کی نماز پڑھیں گے۔

علامات مہدی اور مرزا قادیانی کا دعویٰ مہدویت

حضرت مہدی کا نام محمد والد کا نام عبداللہ قوم سید ہوگی۔ جبکہ قادیانی جماعت جس کو مہدی تسلیم کرتی ہے اس کا نام غلام احمد (قادیانی)، والد کا نام غلام مرتضیٰ اور قوم مغل ہے۔ کیا ان علامات میں کوئی ایک علامت بھی ایسی ہے جو احادیث صحیحہ میں موجود ہو اور وہ مرزا غلام احمد قادیانی میں بھی پائی جاتی ہو؟ کیا مرزا غلام احمد قادیانی کو ساری زندگی مدینہ منورہ، مکہ مکرمہ، ملک شام، قسطنطنیہ جانا نصیب ہوا؟ ساری زندگی عیسائیوں کے ساتھ قتال بھی نہ کیا۔ نہ ہی عیسیٰ علیہ السلام کا نزول مرزا قادیانی کے زمانہ میں ہوا اور نہ ہی دجال کا خروج ہوا۔ (واضح رہے کہ دجال ایک متعین آدمی ہے۔ حضور اکرم ﷺ کے زمانہ میں ایک یہودی جس کا نام ابن صیاد تھا۔ جس کے متعلق آپ ﷺ کو خدشہ تھا کہیں یہی دجال نہ ہو۔ اس کو حضرت عمرؓ نے قتل کرنے کے لئے اجازت چاہی تو آپ نے فرمایا کہ اگر یہی دجال ہے تو اس کو آپ (حضرت عمرؓ) نہیں بلکہ عیسیٰ علیہ السلام قتل کریں گے۔) غرضیکہ ایک علامت بھی حضرت مہدی علیہ الرضوان والی مرزا غلام احمد قادیانی میں نہیں پائی جاتی۔

۱۔ مسلم ج ۲ ص ۳۹۲۔ ۲۔ الحدادی ج ۲ ص ۸۳۔ ۳۔ ابن ماجہ ص ۲۹۸۔ ۴۔ الحدادی ج ۲ ص ۸۴۔

۵۔ کنز العمال ج ۱۴ ص ۲۶۶۔ ۶۔ ابوداؤد ج ۲ ص ۱۳۱۔ ۷۔ ابوداؤد ج ۲ ص ۱۳۱۔

۸۔ کتاب البریہ ص ۱۶۲ حاشیہ، خزائن ج ۱۳ ص ۱۶۲۔ ۹۔ مشکوٰۃ ص ۴۷۹۔

عیسیٰ علیہ السلام اور مہدی علیہ الرضوان

مذکورہ تفصیل سے یہ بات بھی واضح ہوئی کہ حضرت عیسیٰ علیہ السلام اور مہدی علیہ الرضوان علیہ علیہ علیہ شخصیات ہیں۔ قیامت سے قبل تین شخص آئیں گے۔ جن میں سے دو اللہ رب العزت کے ہاں انتہائی محبوب ہوں گے۔ جبکہ ایک انتہائی مردود۔ محبوب شخصیات میں ایک حضرت عیسیٰ علیہ السلام اور دوسرے مہدی علیہ الرضوان۔ لیکن جو انتہائی مردود ہوگا اس کا نام دجال ہے۔ ان تین شخصیات کا آنا مرزا غلام احمد قادیانی نے بھی تسلیم کیا ہے۔ پھر کسی کا عیسیٰ علیہ السلام اور مہدی علیہ الرضوان کو ایک کہنا کہاں کا انصاف ہے۔ عیسیٰ علیہ السلام نبی ہیں اور مہدی علیہ الرضوان آپ ﷺ کے امتی۔ عیسیٰ علیہ السلام قوم بنی اسرائیل میں سے ہیں۔ جبکہ مہدی علیہ الرضوان سیدزادہ ہوں گے۔ عیسیٰ علیہ السلام کو اللہ تعالیٰ نے بغیر باپ کے اپنی قدرت سے پیدا کیا۔ جبکہ مہدی علیہ الرضوان کے والد ہوں گے جن کا نام عبد اللہ ہوگا اور ایسا وقت بھی آئے گا کہ عیسیٰ علیہ السلام مقتدی ہوں گے اور مہدی علیہ الرضوان امام ہوں گے۔

مجددین کا عقیدہ

تیرہ صدیوں کے مجددین میں سے کسی ایک سے بھی یہ ثابت نہیں کہ مہدی اور عیسیٰ ایک ہی شخصیت ہیں۔ متفقہ مجدد علامہ جلال الدین سیوطی فرماتے ہیں کہ: ”عیسیٰ علیہ السلام کا مہدی علیہ الرضوان کی اقتداء میں نماز پڑھنا متعدد احادیث صحیحہ سے ثابت ہے اور حضرت محمد ﷺ وہ ہستی ہیں۔ جن کی دی ہوئی خبر سے کبھی اختلاف نہیں ہو سکتا۔“

سورج و چاند گرہن اور مہدی؟

قادیانی جماعت بسا اوقات سادہ لوح قادیانیوں کو مطمئن کرنے کے لئے یہ روایت پیش کرتے ہیں کہ حدیث مبارکہ میں آیا ہے کہ مہدی کی نشانی یہ ہوگی۔ اس کے زمانہ میں رمضان کے مہینہ میں سورج اور چاند گرہن ہوگا اور یہ نشان مرزا غلام احمد قادیانی پر پورا اترتا ہے۔

حقیقت حال

احادیث مبارکہ کی کسی بھی کتاب میں آپ ﷺ سے ایسی روایت موجود نہیں ہے۔ اگر بالفرض تسلیم کر لیا جائے کہ مرزا غلام احمد قادیانی کے زمانہ میں جو سورج اور چاند گرہن ہوا۔ یہ مہدی علیہ الرضوان کے زمانہ کی علامت ہے تو پھر غور طلب بات یہ ہے کہ اس وقت دنیا میں اور بھی کروڑوں انسان تھے۔ وہ مہدی کیوں نہ بنے؟ ہمیں تو اس مہدی کی تلاش ہے جس کا نام محمد والد کا نام عبد اللہ اور قوم سید ہو۔ ان کے زمانہ میں دجال بھی نکلا ہو اور عیسیٰ ﷺ بھی نازل ہوئے ہوں۔ ایسا شخص ابھی تک کوئی نہیں آیا۔

عقیدہ حیات عیسیٰ ﷺ

حضرت عیسیٰ ﷺ کا قیامت سے پہلے دوبارہ تشریف لانا اسی طرح یقینی ہے جس طرح اللہ تعالیٰ کا خدائے وحدہ لا شریک ہونا اور قیامت کا آنا یقینی ہے۔ مسلمانوں کا عقیدہ ہے کہ عیسیٰ ﷺ کو اللہ تعالیٰ نے اسی جسم کے ساتھ زندہ آسمان پر اٹھالیا ہے۔ قیامت کے قریب ملک شام میں تشریف لائیں گے اور مذہب اسلام کی اشاعت اور دجال کو قتل کریں گے۔ پھر انتقال ہوگا۔ یہ عقیدہ قرآن مجید اور صحیح احادیث مبارکہ سے ثابت ہے۔ ۳۴ صحابہ کرام سے حیات و نزول عیسیٰ ﷺ کے متعلق احادیث مروی ہیں۔ متفقہ مجدد، مفسر قرآن علامہ جلال الدین سیوطی نے اپنی تفسیر میں فرمایا کہ: ”یہود نے عیسیٰ ﷺ کے قتل کے لئے انتظام کیا۔ مگر اللہ رب العزت نے یہ تدبیر کی کہ عیسیٰ ﷺ کو تو آسمان پر اٹھالیا لیکن ان کی جگہ ایک اور آدمی کو عیسیٰ ﷺ کا ہم شکل بنا دیا۔ جس کو یہودیوں نے سولی پر لٹکا دیا۔“ اسی طرح آیت ”فلما توفیتنی“ کی تفسیر میں لکھتے ہیں کہ حضرت عیسیٰ ﷺ قیامت کے دن اللہ تعالیٰ سے عرض کریں گے کہ: ”جبکہ آپ نے مجھے آسمان کی طرف اٹھا کر اپنی تحویل میں لے لیا تھا۔“

اور پھر آیت ”ولکن رسول اللہ وخاتم النبیین“ کے تحت لکھتے ہیں کہ:

”جب عیسیٰ ﷺ نازل ہوں گے تو حضرت محمد ﷺ کی شریعت پر عمل کرنے کا حکم کریں گے۔“

۱۔ تفسیر جلالین ص ۱۱۱، مادہ ۷۱۱۔ ۲۔ تفسیر جلالین ص ۳۵۵، اجزاب ۴۰

اسی طرح حضرت ابن عباسؓ سے روایت ہے کہ: ”حضور اکرم ﷺ نے فرمایا کہ میرے بھائی عیسیٰ ابن مریم علیہ السلام آسمان سے نازل ہوں گے۔“ اور علامہ جلال الدین سیوطیؒ اپنی کتاب میں حدیث ذکر فرماتے ہیں کہ: ”حضرت محمد ﷺ نے فرمایا کہ عیسیٰ علیہ السلام کا ابھی انتقال نہیں ہوا۔ وہ قیامت کے قریب ضرور لوٹ آئیں گے۔“

اہم بات

قرآن مجید اور احادیث مبارکہ میں جہاں بھی عیسیٰ علیہ السلام کا تذکرہ ہوا ہے ان الفاظ کے ساتھ ہوا ہے کہ:

.....۱ ”ان عیسیٰ لم یمت“ ابھی عیسیٰ فوت نہیں ہوئے۔

(درمنثور ج ۲ ص ۳۶)

.....۲ ”انہ راجع الیکم“ وہ تمہاری طرف دوبارہ لوٹیں گے۔

(ابن جریر ج ۳ ص ۲۸۹)

.....۳ ”ینزل الی الارض“ زمین پر نازل ہوں گے۔ (مشکوٰۃ ص ۴۸۰)

.....۴ ”ینزل من السماء“ آسمان سے نازل ہوں گے۔

(کنز العمال ج ۱۴ ص ۶۱۹)

.....۵ ”انہ نازل“ بے شک وہ نازل ہوں گے۔ (مسند احمد ج ۲ ص ۴۰۶)

.....۶ ”یأتی علیہ الفناء“ ان پر موت آئے گی۔ (مضارع کا صیغہ ہے)

(درمنثور ج ۲ ص ۳)

جبکہ اس کے برعکس قرآن مجید اور احادیث کے ذخیرہ میں کہیں بھی ان کے متضاد الفاظ نہیں ملتے۔ مثلاً ”ان عیسیٰ قدمات، لا ینزل، لیس نازل“ وغیرہ کہ عیسیٰ فوت ہو چکے ہیں، نازل نہیں ہوں گے، نہیں لوٹیں گے، وہ زمین پر نہیں آئیں گے، ایسے الفاظ کہیں بھی نہیں ہیں۔

۱۔ حضرت ابن عباسؓ قرآن مجید کو اول نمبر پر سمجھنے والے تھے۔ (ازالہ اوہام ص ۲۴۷، خزائن ج ۳ ص ۲۲۵، از مرزا غلام احمد قادیانی) ۲۔ کنز العمال ج ۱۴ ص ۶۱۹، مصنف کنز العمال علی بن حسام قادیانی جماعت کے ہاں مجدد تسلیم کئے گئے ہیں۔ ۳۔ درمنثور ج ۲ ص ۳۶۔

عیسیٰ علیہ السلام کے متعلق قادیانیوں کا عقیدہ

قرآن مجید اور احادیث مبارکہ کی اس قدر صراحت کے باوجود قادیانی جماعت یہ عقیدہ اور نظر یہ رکھتی ہے کہ عیسیٰ علیہ السلام وفات پا چکے ہیں۔ کشمیر میں مدفون ہیں اور قرآن وحدیث میں جس عیسیٰ علیہ السلام کے آنے کا تذکرہ ہے اس سے مراد مرزا غلام احمد قادیانی ہے۔ حالانکہ قادیانی جماعت کے ہاں یہ بات طے شدہ ہے کہ جو شخص قرآن مجید اور حدیث کے خلاف اعتقاد رکھتا ہے وہ دائرہ اسلام سے خارج ہے۔

آسان حل

اس بحث کو سلجھانے کا آسان حل یہ ہے کہ تیرہ صدیوں کے مجددین جن کو قادیانی جماعت نے بھی مجدد تسلیم کیا ہے۔ ان تمام مجددین کا عقیدہ اس بارے میں دیکھ لیا جائے۔ ان مجددین میں بہت سارے مفسرین قرآن اور شارحین حدیث بھی ہیں۔ مثلاً امام رازیؒ کی تفسیر کبیر، علامہ عزالدینؒ کی تفسیر ابن کثیر، علامہ جلال الدین سیوطیؒ کی تفسیر جلالین، درمنثور وغیرہ۔ یہ کتب آسانی آج بھی دستیاب ہیں۔

حیات عیسیٰ علیہ السلام سے متعلق جتنی بھی آیات اور احادیث مبارکہ کو سمجھنا ہو ان مجددین کی کتب کو دیکھ لیا جائے۔ حق کے متلاشی کے لئے یہ سب سے آسان حل ہے اور بغیر کسی بحث کے مسئلہ حل ہو جائے گا۔

مجددین کا عقیدہ

واضح رہے کہ تیرہ صدیوں کے مجددین جن کو قادیانی جماعت نے بھی مجدد تسلیم ہے۔ تمام کے تمام حیات ونزول عیسیٰ علیہ السلام کے قائل ہیں کسی ایک بھی مجدد سے ایسا مستند حوالہ نہیں جس میں انہوں نے لکھا ہو کہ عیسیٰ علیہ السلام کا انتقال ہو چکا ہے۔ وہ کشمیر میں مدفون ہیں۔

۱ حقیقی اسلام از مرزا بشیر احمد قادیانی ص ۲۹۔ ۲ مجموعہ اشتہارات ج ۱ ص ۲۳۹، مطبوعہ لندن۔

اجماع امت

حضور اکرم ﷺ نے فرمایا کہ میری امت گمراہی پر جمع نہیں ہو سکتی اور قادیانی جماعت نے بھی اجماعی عقیدہ کو تسلیم کرنا فرض اور اس کے خلاف اعتقاد رکھنے والے کو باعث لعنت شمار کیا ہے۔^۱

متفقہ مجدد علامہ جلال الدین سیوطی فرماتے ہیں کہ: ”اس پر اجماع منعقد ہو چکا ہے یعنی ساری امت مسلمہ متفق ہے کہ حضرت عیسیٰ علیہ السلام نازل ہوں گے تو اپنی شریعت پر عمل نہیں کریں گے بلکہ آنحضرت ﷺ کی شریعت پر عمل کریں گے۔ علماء نے اس کی تصریح کی ہے اور احادیث اس بارے میں وارد ہوئی ہیں۔“

اجماعی عقیدہ اور مرزا غلام احمد قادیانی پوری امت مسلمہ کا اس اجماعی عقیدہ پر متفق ہونا مرزا غلام احمد قادیانی نے بھی تسلیم کیا ہے۔ مگر ساتھ ہی اس اجماعی عقیدے کا انکار بھی کر دیا کہ:

”تم نے تیرہ سو برس سے یہ نسخہ استعمال کیا کہ عیسیٰ علیہ السلام کو زندہ آسمان پر بٹھایا۔ اب دوسرا نسخہ ہم بتاتے ہیں وہ استعمال کر کے دیکھو۔ وہ یہ ہے کہ حضرت عیسیٰ علیہ السلام کو فوت شدہ مان لو۔“

حیات عیسیٰ کے عقیدہ کو تیرہ صدیوں سے اجماعی عقیدہ تسلیم کرنا اور پھر اس کو تبدیل کرنے کا مشورہ ناقابل فہم ہے۔ حق کے متلاشی مرزا غلام احمد قادیانی کی اس عبارت کو بار بار پڑھیں۔ حق کی تلاش بہت آسان ہو جائے گی۔

انتہائی اہم سوال

قادیانی جماعت کے عقیدہ کے مطابق کہ عیسیٰ علیہ السلام فوت ہو چکے ہیں، تو پھر سوال یہ پیدا ہوتا ہے کہ مرزا غلام احمد قادیانی کا عیسیٰ علیہ السلام بننا کیسے ممکن ہے؟۔

۱۔ انجام آتھم ص ۱۴۴، خزائن ج ۱۱ ص ۱۴۴۔ ۲۔ الحاوی ج ۲ ص ۱۵۵۔

۳۔ ملفوظات ج ۱۰ ص ۳۰۰، از مرزا قادیانی

عیسیٰ علیہ السلام اور ان کی علامات

جبکہ آنے والے عیسیٰ علیہ السلام کے متعلق قرآن مجید اور احادیث مبارکہ میں مذکور ہے کہ ان کا نام عیسیٰ ہوگا۔ والدہ کا نام مریم بی بی جبکہ وہ بغیر باپ کے حکم الہی سے پیدا ہوئے۔^۱ بنی اسرائیل سے تعلق تھا۔ اللہ تعالیٰ نے یہودیوں کے ارادہ قتل سے بچاتے ہوئے انہیں آسمان پر اٹھالیا۔^۲ قیامت کے قریب آسمان سے تشریف لائیں گے۔ دوزر رنگ کے کپڑے پہنے ہوں گے۔^۳ دونوں ہاتھ دوفرشتوں کے بازوؤں پر رکھ کر اتریں گے۔^۴ آپ کے ہاتھ میں حربہ ہوگا۔ جس سے دجال کو قتل کریں گے۔^۵ نزول جامع مسجد دمشق کے سفید مشرقی مینارے کے پاس کے نماز فجر کے وقت ہوگا۔ مہدی علیہ الرضوان نماز پڑھانے کے لئے مصطلے پر کھڑے ہوں گے کہ عیسیٰ علیہ السلام نازل ہوں گے۔ مہدی پیچھے ہٹنے لگیں گے تاکہ عیسیٰ علیہ السلام کو آگے کریں۔ مگر عیسیٰ علیہ السلام ان کے کندھوں پر ہاتھ رکھ کر فرمائیں گے آگے بڑھو۔ نماز پڑھاؤ۔ مہدی علیہ الرضوان نماز پڑھائیں گے اور عیسیٰ علیہ السلام ان کے پیچھے نماز پڑھیں گے۔^۶

نزول کے بعد عیسیٰ علیہ السلام نکاح فرمائیں گے اور اولاد ہوگی۔^۷ نکاح قوم شعیب علیہ السلام میں ہوگا۔^۸ حاکم عادل ہوں گے۔ صلیب کو توڑ دیں گے اور خنزیر کو قتل کر دیں گے۔ یعنی عیسائیت کو مٹادیں گے۔ مال و زراعت عام کر دیں گے کہ کوئی لینے والا نہ ہوگا۔^۹ عیسیٰ علیہ السلام ارض فلسطین میں باب لد کے پاس دجال کو قتل کریں گے۔^{۱۰} اللہ تعالیٰ قوم یاجوج ماجوج کو نکالیں گے۔ عیسیٰ علیہ السلام خاص خاص مسلمانوں کو کوہ طور پر جمع فرمادیں گے۔ یاجوج ماجوج کی قوم کوہ طور کا

۱۔ سورہ مریم الآیہ ۲۰۔ ۲۔ سورہ صف الآیہ ۶۔ ۳۔ انی متوفیک ورافک متفقہ مجد علامہ جلال الدین سیوطی کی تفسیر دیکھئے۔ جلالین ص ۵۲۸، آل عمران ۵۵۔ بیہقی ص ۲۲۴، کتاب الاسماء والصفات امام بیہقی قادیانی جماعت کے ہاں تسلیم شدہ مجدد ہیں۔ کنز العمال ج ۱۴ ص ۴۵، باب فضائل الائمہ نمبر ۵۔ ۸۹۱۔ ۳۔ ابوداؤد ص ۱۳۵ ج ۲۔ ۴۔ مسلم ج ۲ ص ۴۰۱۔ ۵۔ کنز العمال ج ۱۴ ص ۶۱۸۔ ۶۔ مسلم ج ۲ ص ۴۰۱۔ ۷۔ مسند احمد ج ۲ ص ۲۱۷۔ ۸۔ ابن ماجہ ص ۲۹۸۔ ۹۔ کنز العمال ج ۱۴ ص ۲۶۶۔ ۱۰۔ مشکوٰۃ ص ۴۸۰۔ ۱۱۔ الخطط ج ۲ ص ۳۵۰۔ ۱۲۔ مسلم ج ۱ ص ۸۷۔ ۱۳۔ ابوداؤد ص ۱۳۵ ج ۲۔

گھیراؤ کرے گی۔ عیسیٰ ﷺ یا جوج ماجوج کے لئے بدعا فرمائیں گے۔ اللہ تعالیٰ یا جوج ماجوج کو طاعون جیسی بیماری سے ہلاک کر دیں گے۔ عیسیٰ ﷺ کے زمانہ میں اسلام کے سوا تمام مذاہب مٹ جائیں گے۔ جہاد موقوف ہو جائے گا۔ کیونکہ کوئی کافر نہ رہے گا۔ عیسیٰ ﷺ حج یا عمرہ کریں گے۔ مدینہ منورہ میں روضہ اقدس پر تشریف لے جائیں گے۔ سلام پیش کریں گے۔ آپ ﷺ نے فرمایا میں ان کے سلام کا جواب دوں گا ۳ اور وہ مجھے یا محمدؐ کہہ کر پکاریں گے۔ میں ان کو جواب دوں گا ۴۔ قرآن وحدیث پر خود بھی عمل کریں گے دوسروں سے بھی کروائیں گے ۵۔ دنیا میں چالیس سال رہ کر وفات ہوگی اور مسلمان ان کی نماز جنازہ پڑھیں گے ۶ اور روضہ اطہر میں چوتھی قبر عیسیٰ ﷺ کی ہوگی۔

علامات عیسیٰ ﷺ اور مرزا غلام احمد قادیانی

ان علامات میں سے کوئی ایک علامت بھی مرزا غلام احمد قادیانی میں موجود نہیں کہ جس عیسیٰ ﷺ نے تشریف لانا ہے ان کا نام عیسیٰ ابن مریم۔ جبکہ اس (مرزا قادیانی) کا نام غلام احمد ابن چراغ بی بی ۵ ہے۔ عیسیٰ ﷺ کو اللہ تعالیٰ نے بغیر باپ کے پیدا کیا۔ جبکہ مرزا غلام احمد قادیانی کے باپ کا نام غلام مرتضیٰ ۹ ہے۔ مرزا غلام احمد قادیانی کا نہ تو آسمان پر جانا ہوا اور نہ ہی جامع دمشق میں نزول ہوا۔ نہ حج وعمرہ کیا۔ نہ قتل دجال کیا۔ اور نہ ہی مدینہ منورہ میں تدفین ہوئی۔ بلکہ قادیان (انڈیا) میں تدفین ہوئی۔

بلکہ مرزا غلام احمد قادیانی کا یہ بھی اقرار ہے کہ احادیث میں موجود علامات عیسیٰ ﷺ اس (مرزا قادیانی) پر صادق نہیں آتیں۔ مرزا غلام احمد قادیانی نے لکھا ہے کہ: ”آئندہ زمانے میں ایسا مسیح (عیسیٰ ﷺ) آسکتا ہے جس میں یہ علامات صادق آسکتی ہیں ۱۰۔“

۱۔ ابن ماجہ ص ۲۹۷۔ ۲۔ بخاری ج ۲ ص ۲۹۰ ج ۱۔ ۳۔ درمنثور ج ۲ ص ۲۳۵۔ ۴۔ مسند ابویعلیٰ ج ۵ ص ۴۹۷۔
 ۵۔ الاشاعت ص ۲۳۹ کتاب الفتن۔ ۶۔ ابوداؤد ج ۲ ص ۱۳۵۔ ۷۔ درمنثور ج ۲ ص ۲۳۶۔ ۸۔ حیات النبی ج ۱ ص ۱۴۰، از یعقوب علی تراب قادیانی۔ ۹۔ کتاب البریہ ص ۱۶۲ حاشیہ خزائن ج ۱ ص ۱۶۲۔ ۱۰۔ ازالہ ادہام ص ۹۷، خزائن ج ۳ ص ۱۹۷۔

انصاف فرمائیں کہ مرزا غلام احمد قادیانی میں ایک بھی علامت عیسیٰ ابن مریم ﷺ والی موجود نہیں۔ کیا اس کا عیسیٰ ابن مریم ہونے کا دعویٰ درست ہے؟

مجدد کی صفات

مجدد اپنے وقت کا انتہائی متقی، عالم، اخلاق حسنہ اور عجز و انکساری کا پیکر۔ زہد یعنی دنیا سے کنارہ کش۔ اصلاح عقائد یعنی دوسروں کے عقائد درست کرنے کی صلاحیت۔ حق گو یعنی کلمہ حق کہنے والا ہو۔ ظاہر ہے یہ صفات ہوں گی تبھی تو وہ بدعات و رسومات کو مٹاتے ہوئے اسلام کی تعلیمات کو نکھارے گا۔

مرزا غلام احمد قادیانی کا دعویٰ مجددیت

لیکن اگر مجدد کا دعویٰ کرنے والے شخص کے تقویٰ کی حالت یہ ہو کہ غیر محرم عورتوں سے اختلاط رکھے اور ان سے اپنا جسم دبوائے۔ قرآن مجید پر جھوٹ بولے اور کہے کہ قرآن مجید میں ہے جب مسیح موعود ظاہر ہوگا تو مسلمان علماء کے ہاتھ سے دکھ اٹھائے گا۔ حالانکہ ایسی بات پورے قرآن میں کہیں بھی نہیں اور وہ حدیث مبارکہ پر جھوٹ بولے کہ بخاری شریف میں آیا ہے کہ مہدی علیہ الرضوان کے لئے آسمان سے آواز آئے گی۔ ”ہذا خلیفة اللہ المہدی“۔ حالانکہ یہ الفاظ پوری بخاری شریف میں کہیں بھی نہیں اور شراب ٹانک و ائن پیئے۔ جس کے اخلاق کی یہ کیفیت ہو کہ اپنے مخالفین کو ذرّیۃ البغایہ یعنی کجخیوں کی اولاد کہے اور جس کے قلم سے نکلی ہوئی عبارات ایسی ہوں جن کو آپ اہل خانہ کے سامنے تو درکنار تنہائی میں بھی پڑھنے سے بھی ندامت محسوس کریں۔ ان عبارات کو یہاں نقل کرنے کا حوصلہ نہیں۔ سادہ لوح قادیانی بطور عبرت از خود ان کتابوں کا مطالعہ کر لیں۔ (آریہ دھرم کے

۱۔ ازالہ اوہام ص ۳۳۲، خزائن ج ۳ ص ۴۴۲۔ ۲۔ سیرۃ المہدی حصہ اول ص ۲۵۹، روایت نمبر ۲۶۸، سیرۃ

المہدی حصہ سوم ص ۲۱۰، روایت نمبر ۷۸۰، سیرۃ المہدی حصہ سوم ص ۲۷۳، روایت نمبر ۹۱۰۔

۳۔ اربعین نمبر ۳۳ ص ۱۷، خزائن ج ۱ ص ۴۰۴۔ ۴۔ شہادۃ القرآن ص ۴۱، خزائن ج ۶ ص ۳۳۷۔

۵۔ خطوط امام بنام غلام ص ۵۔ ۶۔ آئینہ کمالات اسلام ص ۵۳، خزائن ج ۵ ص ۵۴۸۔

۷۔ آریہ دھرم ص ۳۳ تا ۳۱، ص ۷۶ تا ۷۵، خزائن ج ۱ ص ۳۱ تا ۳۰، ص ۷۶ تا ۷۵۔

چشمہ معرفت^۱، انجام آتھم^۲، تترہ حقیقت الوحی^۳، آئینہ کمالات اسلام^۴

جس شخص کے عجز و انکساری کی یہ کیفیت ہو کہ اپنے آپ کو تمام انبیاء سے افضل کہے اور کہے ابن مریم کے ذکر کو چھوڑو اس سے بہتر غلام احمد ہے۔ کیا یہ عاجزی ہے یا متکبرانہ الفاظ؟۔ جس کے زہد کی یہ کیفیت ہو کہ دنیا کا اتنا حرص رکھتا ہو کہ لوگوں سے رقم ہتھیانے کے لئے اعلان کرے کہ پچاس جلدوں پر مشتمل کتاب لکھنی ہے۔ پیشگی رقم دے دو اور لوگ پچاس جلدوں کی پیشگی رقم دے دیں۔ لیکن وہ پانچ جلدیں لکھ کر لوگوں سے کہے کہ پانچ جلدوں سے پچاس جلدوں کا وعدہ پورا ہو گیا۔ کیونکہ پانچ اور پچاس میں صرف ایک صفر کا فرق ہے کیا پینتالیس جلدوں کی رقم اس شخص کے لئے جائز ہے؟۔ کیا یہ وعدہ خلافی اور دھوکہ نہیں؟ ایسا شخص دوسروں کے عقائد کی اصلاح کیا کرے گا جس کے اپنے تمام عقائد و نظریات قرآن مجید، احادیث مبارکہ، اجماع امت اور تیرہ صدیوں کے مجددین کے عقائد کے خلاف ہوں۔ کیا اس شخص کی اتباع کرنے والا اپنی آخرت سنوار سکے گا؟

دردمندانہ گزارش

ایمان سے زیادہ قیمتی چیز کوئی نہیں۔ امید ہے کہ اگر کوئی سادہ لوح مسلمان قادیانیت سے متاثر ہو تو مذکورہ بالا تمام حقائق پر غور و فکر فرمائے۔ انشاء اللہ العزیز! حق نکھر کر اس کے سامنے آ جائے گا۔ جبکہ اس پمفلٹ میں موجود کسی بھی حوالہ کی تصدیق کے لئے آپ براہ راست اصل کتاب کا عکس رابطہ کر کے حاصل کر سکتے ہیں۔ اور وہ سادہ لوح قادیانی جنہیں جان بوجھ کر مرزا غلام احمد قادیانی کی اصل کتب سے دور رکھا جاتا ہے اور محض چند دورتی لٹریچر دے کر مطمئن کرنے کی کوشش کی جاتی ہے۔ ان سے گزارش ہے کسی دن چناب نگر (سابقہ ربوہ) کی مرکزی خلافت لائبریری میں جا کر مذکورہ حوالہ جات کو اچھی طرح سیاق اور سباق دیکھ کر چیک کر لیں۔ پھر اپنے ضمیر سے فیصلہ لیں! یہ دنیا عارضی زندگی ہے۔ آخرت کی فکر کیجئے۔ جہاں ہمیشہ ہمیشہ رہنا ہے۔

۱ چشمہ معرفت ص ۱۰۶، خزائن ج ۲۳ ص ۱۱۴۔ ۲ انجام آتھم ص ۳۱۱ تا ۳۱۷، خزائن ج ۱۱ ص ۳۱۱ تا ۳۱۷۔

۳ تترہ حقیقت الوحی ص ۴۴۴، خزائن ج ۲۲ ص ۴۴۴۔ ۴ آئینہ کمالات اسلام ص ۲۸۲، خزائن ج ۵ ص ۲۸۲۔

۵ نزول المسح ص ۹۹، خزائن ج ۱۸ ص ۴۷۷۔ ۶ دافع البلاء ص ۲۰، خزائن ج ۱۸ ص ۲۴۰۔

۷ دیباچہ براہین احمدیہ ص ۷، خزائن ج ۲۱ ص ۹۔